

ಪತ್ರಿಕಾ ತುಣುಕುಗಳು  
 PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಶಿಕ್ಷಣ

ಪತ್ರಿಕೆಯ ಹೆಸರು : NAME OF THE NEWS PAPER: ಲಾಸ್ಯವಾರ ದಿನಾಂಕ : DATE : 07/08/2020

ರಾಮಜನ್ಮಭೂಮಿಯಿಂದ ಡಿಡಿ ನೇರಪ್ರಸಾರ ಕಣ್ತುಂಬಿಕೊಂಡ ವಿದೇಶಿಗರು

# ಜಗದಗಲ ಭೂಮಿಪೂಜೆ ವೀಕ್ಷಣೆ

ಉನ್ 7/8/20

ನವದೆಹಲಿ: ಭಾರತದಲ್ಲದೆ, ವಿದೇಶದಲ್ಲೂ ರಾಮಾಯಣ ಹೆಚ್ಚು ಪ್ರಭಾವ ಹೊಂದಿದೆ ಎಂಬ ಸಂಗತಿ ಮತ್ತೆ ದಿಟವಾಗಿದೆ. ಪ್ರಧಾನಿ ನರೇಂದ್ರ ಮೋದಿ ಅವರು ಆಯೋಧ್ಯೆ ಶ್ರೀರಾಮ ಮಂದಿರಕ್ಕೆ ಶಿಲಾನ್ಯಾಸ ನೆರವೇರಿಸಿದ ದಿವ್ಯಕ್ಷಣ ವಿಶ್ವವಾದ್ಯಂತ ಅಪಾರ ವೀಕ್ಷಣೆ ಪಡೆದಿದೆ.

ಶ್ರೀರಾಮನ ಜನ್ಮಭೂಮಿಯಲ್ಲಿ ಪ್ರಧಾನಿ ಮೋದಿ ಅವರು ನೆರವೇರಿಸಿದ ಭೂಮಿಪೂಜೆಯನ್ನು ದೂರ ದರ್ಶನ ನೇರಪ್ರಸಾರ ಮಾಡಿತ್ತು. ಡಿಡಿ ಹಿಂದೆಂದಿಗಿಂತ ಹೆಚ್ಚು ಕ್ಯಾಮೆರಾಗಳನ್ನು ಕಾರ್ಯಕ್ರಮಕ್ಕೆ ನಿಯೋಜಿಸಿತ್ತು. ಶಿಲಾನ್ಯಾಸದ ಅಮೃತಘಳಿಗೆಯನ್ನು ವಿಶ್ವದ ಮನಮನಗೆ ಮುಟ್ಟಿಸಲು ಡಿಡಿ ಬ್ರಾಡ್ ಕಾಸ್ಟಿಂಗ್ (ಬಿಬಿ), ಡಿಜಿಟಲ್ ಸ್ಟ್ರಾಟಲೈಟ್ ನ್ಯೂಸ್ ಗ್ಯಾಜೆಟಿಂಗ್ (ಡಿಎಸ್‌ಎನ್‌ಜಿ) ವ್ಯಾನ್‌ಗಳು ಆಯೋಧ್ಯೆಯಲ್ಲಿಯೇ ಬದುಬಿಟ್ಟಿದ್ದವು.

ವಿಶ್ವದ ವೀಕ್ಷಣೆ?: ಅಮೆರಿಕ, ಇಂಗ್ಲೆಂಡ್‌ನ ಜನತೆ ಹೆಚ್ಚಿನ ಸಂಖ್ಯೆಯಲ್ಲಿ ಭೂಮಿಪೂಜೆ ಸಮಾರಂಭ ವೀಕ್ಷಿಸಿದ್ದಾರೆ. ಕೆನಡಾ, ಆಸ್ಟ್ರೇಲಿಯಾದ ಭಾರತೀಯರು ಮನೆಯ ಟಿವಿ ಪರದೆ ಮೇಲೆ ಪೂಜೆಯ ದರ್ಶನ ಪಡೆದು ಪುನೀತರಾದರು. ಅಲ್ಲದೆ, ರಾಮಾಯಣದ ಅಲೆಯಿರುವ ಇಂಡೋ ನೇಷ್ಯಾ, ಕಾಂಬೋಡಿಯಾ, ಥಾಯ್‌ಲ್ಯಾಂಡ್, ನೇಪಾಳದಲ್ಲೂ ಹೆಚ್ಚು ಮಂದಿ ಕಾರ್ಯಕ್ರಮ ವೀಕ್ಷಿಸಿದ್ದಾರೆ.



ಯೂಟ್ಯೂಬ್‌ನಲ್ಲೂ ಹಿಟ್: ಭೂಮಿಪೂಜೆ ಡಿಜಿಟಲ್ ವೇದಿಕೆಯಲ್ಲೂ ಸೂಪರ್ ಹಿಟ್ ಎನಿಸಿಕೊಂಡಿದೆ. ಅಮೆರಿಕ, ಇಂಗ್ಲೆಂಡ್, ಫ್ರಾನ್ಸ್, ಇಟಲಿ, ನೆದರ್‌ಲ್ಯಾಂಡ್, ಜಪಾನ್, ಕೆನಡಾ, ಆಸ್ಟ್ರೇಲಿಯಾ, ನ್ಯೂಜಿಲೆಂಡ್, ಯುಎಇ, ಸೌದಿ ಅರೇಬಿಯಾ, ಒಮನ್, ಕುವೈತ್.

ನೇಪಾಳ, ಪಾಕಿಸ್ತಾನ, ಬಾಂಗ್ಲಾದೇಶ, ಮಲೇಷ್ಯಾ, ಇಂಡೋನೇಷ್ಯಾ, ಥಾಯ್‌ಲ್ಯಾಂಡ್, ಫಿಲಿಪ್ಪೀನ್ಸ್, ಸಿಂಗಾಪುರ, ಶ್ರೀಲಂಕಾ ಮತ್ತು ಮಾರಿಷಸ್‌ನ ನೆಟ್ಟಿಗರು ಯೂಟ್ಯೂಬ್ ನಲ್ಲಿ ಚಾರಿತ್ರಿಕ ಸಮಾರಂಭಕ್ಕೆ ಸಾಕ್ಷಿಯಾಗಿದ್ದರು.

200ಕ್ಕೂ ಹೆಚ್ಚು ಚಾನೆಲ್: ಇದಿಷ್ಟು ವಿದೇಶದ ಕಥೆಯಾದರೆ, ಭಾರತದಲ್ಲೂ ಭೂಮಿಪೂಜೆ ನಿರೀಕ್ಷೆಗೂ ಮೀರಿ ವೀಕ್ಷಣೆ ಪಡೆದಿದೆ. 200ಕ್ಕೂ ಹೆಚ್ಚು ಖಾಸಗಿ ಚಾನೆಲ್‌ಗಳಲ್ಲಿ ಐತಿಹಾಸಿಕ ಕ್ಷಣದ ನೇರಪ್ರಸಾರ ಬಿತ್ತರವಾಗಿದೆ. 'ಎಎನ್‌ಎ' ಸುದ್ದಿಸಂಸ್ಥೆ ಮೂಲಕ ದೇಶದ 1200 ಸ್ಟೇಷನ್‌ಗಳಿಗೆ ಸಿಗ್ನಲ್ ಹಂಚಿಕೆ ಮಾಡಲಾಗಿತ್ತು. ಅಲ್ಲದೆ, ವಿದೇಶಗಳ 450 ಸುದ್ದಿಮನೆಗಳಿಗೆ ಅಸೋಸಿಯೇಟ್ ಪ್ರೆಸ್ ಟೆಲಿವಿಷನ್ ನ್ಯೂಸ್ (ಎಟಿವಿಎನ್) ಸಿಗ್ನಲ್‌ಗಳನ್ನು ಹಂಚಿತ್ತು. ಐಷ್ಯಾ ಪೆಸಿಫಿಕ್ ದೇಶಗಳಿಗೆ ಡಿಡಿನ್ಯೂಸ್ ವಿಶೇಷವಾಗಿ ದೃಶ್ಯ ಪ್ರಸಾರ ಮಾಡಿತ್ತು.

ವಿಶ್ವದ ಹಲವೆಡೆ ರಾಮಾಯಣದ ಛಾಯೆ ಇದೆ. ಆಯೋಧ್ಯೆ ರಾಮಮಂದಿರ ಆ ಎಲ್ಲ ದೇಶಗಳಿಗೆ ಕೇಂದ್ರವಾಗಿ, ಕೊಂಡಿಯಾಗಿ ಆಕರ್ಷಿಸಲಿದೆ ಎಂದು ಶಿಲಾನ್ಯಾಸದ ವೇಳೆ ಮೋದಿ ಪ್ರಸ್ತಾಪಿಸಿದ್ದರು. ವಿಶ್ವದ ಜನತೆಗೆ ಭೂಮನ ಮೇಲಿನ ಭಕ್ತಿ ನೋಡಿದರೆ, ಆಯೋಧ್ಯೆ ಜಗತ್ತಿನ ಪ್ರಮುಖ ಶ್ರದ್ಧಾಕೇಂದ್ರವಾಗುವುದರಲ್ಲಿ ಸಂದೇಹವಿಲ್ಲ.